
Shri Nrisimha Kavacham

ಅಪಮೃತ್ಯುಹರಂ ಶ್ರೀನೃಸಿಂಹಕವಚಂ

Document Information



Text title : Nrisimhakavacham ApamrityuharaM

File name : nRRisiMhakavachamapamRRityuharam.itx

Category : vishhnu, kavacha, dashAvatAra

Location : doc_vishhnu

Transliterated by : Ganesh Kandu kanduganesh at gmail.com

Proofread by : Ganesh Kandu, NA

Description/comments : sUryAruNasaMvAde

Latest update : August 12, 2018, July 5, 2021

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

July 5, 2021

sanskritdocuments.org



ಅಪಮೃತ್ಯುಹರಂ ಶ್ರೀನೃಸಿಂಹಕವಚಂ



ಶ್ರೀಗಣೇಶಾಯ ನಮಃ .

ಅಥಾಪರಂ ಪ್ರವಕ್ಷ್ಯಾಮಿ ಹ್ಯಲ್ಪಮೃತ್ಯು ಹರಂಪರಂ .

ಉಪಾಯಂ ಯತ್ಕೃತೇನಾಂಗ ಶೀಘ್ರಂ ಮೃತ್ಯುರ್ನಿವರ್ತತೇ .. 1..

ನೃಸಿಂಹಕವಚಂ ನಾಮ ಸ್ತೋತ್ರಂ ಪರಮದುರ್ಲಭಂ .

ಯಸ್ಯ ಧಾರಣಯಾ ಕ್ಷಿಪ್ರಮಲ್ಪಮೃತ್ಯುರ್ವಿನಶ್ಯತಿ .. 2..

ಅರುಣ ಉವಾಚ -

ಭಗವಂದೇವದೇವೇಶ ಕೃಪಯಾ ಪರಯಾಽಧುನಾ .

ನೃಸಿಂಹಕವಚಂ ದಿವ್ಯಂ ಗುಹ್ಯಂ ಭಕ್ತಾಯ ಮೇ ವದ .. 3..

ಸೂರ್ಯ ಉವಾಚ -

ಶೃಣು ಪುತ್ರ ಪ್ರವಕ್ಷ್ಯಾಮಿ ನೃಸಿಂಹಕವಚಂ ಶುಭಂ .

ಯಸ್ಯ ವಿಜ್ಞಾನಮಾತ್ರೇಣ ನಶ್ಯಂತಿ ಸಕಲಾಪದಃ .. 4..

ಗ್ರಹಬಾಧಾ ಪ್ರೇತಬಾಧಾ ಬಾಧಾ ಯಾ ಕುಲದೋಷಜಾ .

ಕೃತ್ಯಯಾ ಜನಿತಾ ಬಾಧಾ ಶತ್ರುಬಾಧಾ ಸ್ವಕರ್ಮಜಾ .. 5..

ಶೀಘ್ರಂ ನಶ್ಯಂತಿ ತಾಃ ಸರ್ವಾಃ ಕವಚಸ್ಯ ಪ್ರಭಾವತಃ .

ಅಸಾಧ್ಯಾ ಯೇ ಚ ದುಸ್ಸಾಧ್ಯಾ ಮಹಾರೋಗಾ ಭಯಂಕರಾಃ .. 6..

ಸದ್ಯೋ ನಶ್ಯಂತಿ ಪರನಾತ್ಮವಚಸ್ಯಾಸ್ಯ ಸಾರಥೇ .

ಜಲಭೀತಿಶ್ಚಾಗ್ನಿಭೀತಿರ್ಭೀತಿಃ ಶತ್ರುಗಣಾದಪಿ .. 7..

ಸಿಂಹವ್ಯಾಘ್ರಾದಿಜಾ ಭೀತಿಃ ಶೀಘ್ರಂ ಸರ್ವಾ ವಿನಶ್ಯತಿ .

ಸಂಗ್ರಾಮೇ ದುರ್ಗಮೇಽರಣ್ಯೇ ಸಂಕಟೇ ಪ್ರಾಣಸಂಶಯೇ .. 8..

ಪಠತೋ ವಿಜಯೋ ರಕ್ಷಾ ಸುಖಂ ಸೌಭಾಗ್ಯಸಂಪದಃ .

ಪುತ್ರಸೌಖ್ಯಂ ರಾಜಸೌಖ್ಯಂ ಧನಸೌಖ್ಯಮೃಣಕ್ಷಯಃ .. 9..

ಕುಟುಂಬವೃದ್ಧಿಃ ಕಲ್ಯಾಣಮಾರೋಗ್ಯಂ ವಿಜಯಃ ಸದಾ .

ಅಲ್ಪಮೃತ್ಯುಭಯಂ ಘೋರಂ ಪಾರಾದಸ್ಯ ವಿನಶ್ಯತಿ .. 10..

ಅಲ್ಪಮೃತ್ಯುಹರಶ್ಚಾತ ಉಪಾಯೋ ನ ಪಠಃ ಸ್ತೃತಃ .

ಅಲ್ಪಮೃತ್ಯುಹರಂ ನಾಮ ಕವಚಂ ಚೇದಮುತ್ತಮಂ .. 11..

ಸಿಂಹಪ್ರಣಾದಾನ್ಮತ್ತೋಽಪಿ ಗಜೇಂದ್ರಸ್ತು ಪಲಾಯತೇ .

ಅಲ್ಪಮೃತ್ಯುಸ್ತಥಾ ಚಾಸ್ಯ ಪಾಲಾತ್ಸದ್ಯೋ ನಿರಸ್ಯತೇ .. 12..

ಸಹಸ್ರಪಂಚಕಾವೃತಿಂ ಪಠೇದ್ಯಃ ಸುಸಮಾಹಿತಃ .

ಅಲ್ಪಮೃತ್ಯುಭಯಂ ತಸ್ಯ ಪ್ರಭವೇನ್ನೈವ ಕರ್ಹಿಚಿತ್ .. 13..

ಅಥ ಪಾಠಃ -

ನೃಸಿಂಹೋ ಮೇ ಶಿರಃ ಪಾತು ಪಾತು ಭಾಲಂ ನೃಕೇಸರೀ .

ಭುವೌ ನೃಸಿಂಹೋ ಮೇ ಪಾತು ನೃಸಿಂಹೋ ನಯನದ್ವಯಂ .. 14..

ನೃಸಿಂಹೋ ನಾಸಿಕೇ ಪಾತು ಕರ್ಣೌ ಪಾತು ನೃಕೇಸರೀ .

ನೃಸಿಂಹೋ ಮೇ ಮುಖಂ ಪಾತು ಕಪೋಲೌ ರಕ್ಷತಾದ್ಧರಿಃ .. 15..

ನೃಸಿಂಹಶ್ಚಿಬುಕಂ ರಕ್ಷೇತ್ಕಂಠಂ ಪಾತು ನೃಕೇಸರೀ .

ಸ್ಕಂಧೌ ಪಾತು ನೃಸಿಂಹೋ ಮೇ ಭುಜೌ ಪಾತು ನೃಕೇಸರೀ .. 16..

ಕರದ್ವಯಂ ನೃಸಿಂಹೋಽವ್ಯಾನ್ಮೃಸಿಂಹೋ ರಕ್ಷತಾದುರಃ .

ನೃಸಿಂಹೋ ಹೃದಯಂ ಪಾತು ನೃಸಿಂಹೋಽವ್ಯಾತ್ಪಥೋದರಂ .. 17..

ಕುಕ್ಷಿಂ ನರಹರಿಃ ಪಾತು ನಾಭಿಂ ಪಾತು ನೃಕೇಸರೀ .

ಬಸ್ತಿಂ ಚ ಗುಹ್ಯದೇಶಂ ಚ ನೃಸಿಂಹೋಽವ್ಯಾತ್ಸದಾ ಮಮ .. 18..

ನೃಸಿಂಹೋ ಜಾನುನೀ ಪಾತು ಜಂಘೇ ಪಾತು ನೃಕೇಸರೀ .

ಪಾದೌ ಗುಲ್ಫೌ ಸದಾ ಪಾತು ನೃಸಿಂಹೋ ಮಮ ರಕ್ಷಕಃ .. 19..

ಅಗ್ರತಃ ಪೃಷ್ಠತೋ ಮೇಽವ್ಯಾತ್ಪಥಾ ಪಾರ್ಶ್ವದ್ವಯಂ ಸದಾ .

ನೃಸಿಂಹಃ ಸರ್ವಗಾತ್ರಾಣಿ ಮಮ ರಕ್ಷತು ಸರ್ವದಾ .. 20..

ನೃಸಿಂಹೋ ರಕ್ಷತಾತ್ಮವೇ ವಹ್ನಿಕೋಣೇ ನೃಕೇಸರೀ .

ನೈರ್ಋತ್ಯಾಂ ನರಸಿಂಹೋಽವ್ಯಾನೃಸಿಂಹಃ ಪಾತು ಪಶ್ಚಿಮೇ .. 21..

ನೃಸಿಂಹೋ ವಾಯುಕೋಣೇಽವ್ಯಾದುತ್ತರೇಽವ್ಯಾನ್ಮೃಕೇಸರೀ .

ನೃಸಿಂಹೋಽವ್ಯಾತ್ಪಥೇಶಾನೇ ಹೃದ ಊರ್ಧ್ವಂ ಸಮಂತತಃ .. 22..

ಜಲೇ ಸದಾ ರಕ್ಷತು ಮಾಂ ನೃಸಿಂಹಃ ಸ್ಥಲೇಷು ಮಾಂ ಪಾತು ಸದಾ ನೃಸಿಂಹಃ .

ನಭಸ್ತಲೇ ಭೂಮಿತಲೇ ಸಮಂತಾನೃಕೇಸರೀ ರಕ್ಷತು ಸರ್ವದಾ ಮಾಂ .. 23..

ದುರ್ಗಾಧ್ವದುರ್ಗಭವನೇಷು ಚ ಸಂಕಟೇಷು

ಪ್ರಾಣಪ್ರಯಾಣಭಯವಿಘ್ನಸಮುಚ್ಚಯೇಷು .

ಶೀತೋಷ್ಣವಾತರಿಪುರೋಗಭಯೇಷು ಯುದ್ಧೇ

ಸಂಕಷ್ಟನಾಶನಪರೋಽವತು ಮಾಂ ನೃಸಿಂಹಃ .. 24..

ಭಿನತ್ತು ಚಕ್ರೇಣ ಸದಾಸರಿವರ್ಗಾನ್ಸರ್ವಾನ್ಮೃಸಿಂಹೋ ಮಮ ಮೃತ್ಯುರೂಪಾನ್ .

ಅಸಾಧ್ಯದುಸ್ಸಾಧ್ಯಸಮಸ್ತರೋಗಾನ್ಘ್ರಿಯಾನ್ಮೃಸಿಂಹಃ ಸ್ವಗದಾಭಿಘಾತೈಃ .. 25..

ಪ್ರೇತಾನ್ವಿಶಾಚಾನ್ಯಗಣಾನ್ವೈನೇನ ಶಂಖಸ್ಯ ವಿದ್ರಾವಯತಾನ್ಮೃಸಿಂಹಃ .

ಕೂಷ್ಮಾಂಡಬಾಲಗ್ರಹಯಕ್ಷರಕ್ಷಃ ಸ ಡಾಕಿನೀಃ ಶಾಕಿನಿಕಾಃ ಸಮಸ್ತಾಃ .. 26..


ಖಡ್ಗೇನ ಮೇ ಮೃತ್ಯುನಿಸರ್ಗಪಾಶಂ ಸಂಭಿದ್ಯ ಮಾಂ ಪಾತು ಸದಾ ನೃಸಿಂಹಃ .
ಸದಾಪಮೃತ್ಯೋಶ್ಚ ತಥಾಽಲ್ಪಮೃತ್ಯೋರ್ವಿಮೋಚ್ಯ ಮಾಂ ರಕ್ಷತುನಾರಸಿಂಹಃ ..
27..

ಭಕ್ತಸಂರಕ್ಷಣಾರ್ಥಾಯ ವಿದಾಯಸ್ತಂಭಮುದ್ಗತಃ .
ನೃಸಿಂಹೋ ರಕ್ಷಕಃ ಸೋಽಸ್ತು ಮೃತ್ಯುಃ ಕಿಂ ಮೇಂ ಕರಿಷ್ಯತಿ .. 28..
ಅಟ್ಟಾಟ್ಟಹಾಸತೋ ಯಸ್ಯ ಸರ್ವೇ ದೇವಾಶ್ಚಕಂಪಿರೇ .
ನೃಸಿಂಹೋ ರಕ್ಷಕಃ ಸೋಽಸ್ತು ಮೃತ್ಯುಃ ಕಿಂ ಮೇ ಕರಿಷ್ಯತಿ .. 29..
ಹಿರಣ್ಯಕಶಿಪೋರ್ವಕ್ಷೋ ದದಾರನಿಶಿತೈರ್ನಖೈಃ .
ನೃಸಿಂಹೋ ರಕ್ಷಕಃ ಸೋಽಸ್ತು ಮೃತ್ಯುಃ ಕಿಂ ಮೇ ಕರಿಷ್ಯತಿ .. 30..
ಯಸ್ಯ ಭೂಭಂಗಮಾತ್ರೇಣ ತ್ರಸ್ತಮಾಸೀಜ್ಜಗತ್ತಯಂ .
ನೃಸಿಂಹೋ ರಕ್ಷಕಃ ಸೋಽಸ್ತು ಮೃತ್ಯುಃ ಕಿಂ ಮೇ ಕರಿಷ್ಯತಿ .. 31..
ಉತ್ಕಿಪ್ತಸಟಯಾ ವ್ಯಗ್ರಾ ದೇವಾ ದೈತ್ಯಾ ವಿದುದ್ರುವಃ .
ನೃಸಿಂಹೋ ರಕ್ಷಕಃ ಸೋಽಸ್ತು ಮೃತ್ಯುಃ ಕಿಂ ಮೇ ಕರಿಷ್ಯತಿ .. 32..
ಯನ್ನಾಮಸ್ಮರಣಾದೇವ ದಹ್ಯಂತೇ ವಿಘ್ನರಾಶಯಃ .
ನೃಸಿಂಹೋ ರಕ್ಷಕಃ ಸೋಽಸ್ತು ಮೃತ್ಯುಃ ಕಿಂ ಮೇ ಕರಿಷ್ಯತಿ .. 33..
ಯದಂಘ್ರಿಘ್ನಾನತಃಸದ್ಯೋ ವಿಲೀಯಂತೇಽಘರಾಶಯಃ .
ನೃಸಿಂಹೋ ರಕ್ಷಕಃ ಸೋಽಸ್ತು ಮೃತ್ಯುಃ ಕಿಂ ಮೇ ಕರಿಷ್ಯತಿ .. 34..
ಮಾತಾ ನೃಸಿಂಹಶ್ಚ ಪಿತಾ ನೃಸಿಂಹೋ ಭ್ರಾತಾ ನೃಸಿಂಹಶ್ಚ ಸಖಾ ನೃಸಿಂಹಃ .
ಬಲಂ ನೃಸಿಂಹೋ ದ್ರವಿಣಂ ನೃಸಿಂಹಃ ಸರ್ವಂ ನೃಸಿಂಹೋ ಮಮ ದೇವದೇವಃ ..
35..


ಇತಿ ತೇ ಕಥಿತಂ ಪುತ್ರ ನೃಸಿಂಹಕವಚಂ ಶುಭಂ .
ಅಸ್ಯ ಧಾರಣತಃ ಪಾಠಾದಲ್ಪಮೃತ್ಯುಃ ಪ್ರಶಾಮ್ಯತಿ .. 36..
ಶತಂ ವಾಽಥ ತದಧಂ ವಾ ತದಧಂ ವಾ ಸದಕ್ಷಿಣಂ .
ವಿಪ್ರೇಭ್ಯಃ ಪುಸ್ತಕಂ ದದ್ಯಾದಲ್ಪಮೃತ್ಯುಪ್ರಶಾಂತಯೇ .. 37..
ಇತಿ ಶ್ರೀಸೂರ್ಯಾರುಣಸಂವಾದೇ ಅಪಮೃತ್ಯುಹರಂ
ನೃಸಿಂಹಕವಚಂ ಸಮಾಪ್ತಂ ..
.. ಓಂ ತತ್ರತ್ಪರಮಾತ್ಮನೇನಮಃ ..

Encoded by Ganesh Kandu kanduganesh at gmail.com

Proofread by Ganesh Kandu, NA

——
Shri Nrisimha Kavacham

pdf was typeset on July 5, 2021

——
Please send corrections to sanskrit@cheerful.com

